



- साफ-सफाई सतत चलने वाला कार्य, बने जिम्मेवार नागरिक: उपायुक्त।

हजारीबाग- जिला प्रशासन व माई सिटी माई रिस्पॉसिबिलिटी के तत्वावधान में आज सुबह गांधी स्मारक झील परिसर की वृहत साफ सफाई की गई। इस अभियान में जिले के वरीय पदाधिकारियों के अलावे नगर निगम कर्मियों, शिक्षक प्रशिक्षण महाविद्यालय के विद्यार्थी, जिला पुलिस बल के जवान, स्थानीय नागरिक ने बढ़चढ़ कर भाग लिया। इस अवसर पर उपायुक्त श्री रवि शंकर शुक्ला ने वरीय पदाधिकारियों के साथ सम्पूर्ण झील परिसर का जायजा लिया और नगर निगम के कर्मियों को आवश्यक निदेश भी दिये। उपायुक्त ने कहा कि साफ-सफाई सतत चलने वाला कार्य है। अभी हाल के दिनों में ही इस परिसर की वृहत साफ-सफाई की गई थी। निरंतर सफाई नहीं होने के कारण जलकुंभी, गाजरघास आदि ने झील में डेरा डाल दिया है। परिसर की नियमित साफ-सफाई होने से ही परिसर की सुंदरता बरकरार रह सकती है। उन्होंने आम जनों से भी अपील करते हुए कहा कि वे शहर साफ-सफाई के प्रति एक जिम्मेवार नागरिक बनें। साफ सफाई की शुरुआत अपने खुद के घर से करें, तभी हमारे शहर की स्वच्छता, सुंदरता व हरियाली बरकरार रहेगी।